

पंजाब में अनाज घोटाले की गूंज

आम आदमी पार्टी के गठन का प्रमुख उद्देश्य भ्रष्टाचार से राजनीति को मुक्त करके उसमें शुचिता लाना था। लेकिन क्या आम आदमी पार्टी इस उद्देश्य में सफल रही। पंजाब सरकार पर काबिज आम आदमी पार्टी के रवैये से तो ऐसा नहीं दिख रहा। बल्कि वह पिछली कांग्रेसी सरकार के भ्रष्टाचार की धारा को ही आगे बढ़ाती दिख रही है। यह कहना है कि कांग्रेस के अनाज आपूर्ति घोटाले के व्हिसल ब्लोअर गुरप्रीत सिंह का। गुरप्रीत सिंह का आरोप है कि इन घोटालों से राज्य को हजारों करोड़ का चूना लगा है। इससे हुई कमाई की बंदरबाट राज्य के मंत्रियों और ताकतवर अफसरों के बीच हुई है।

बीते अप्रैल में राज्य के बीजेपी प्रमुख सुनील जाखड़ ने भी पंजाब सरकार पर आरोप लगाया था कि अनाज रखने वाली बोरियों की खरीद में भारी घोटाला किया गया है। उन्होंने आरोप लगाया था कि राज्य में 22 रूपए की दर से बोरी मिल रही थी, लेकिन आम आदमी पार्टी सरकार ने उसे तकरीबन दोगुने यानी 43 रूपए 89 पैसे की दर से खरीदा। इस घोटाले की उन्होंने जांच की मांग की थी। हालांकि बीजेपी अभी चुप है, लेकिन आने वाले दिनों में उसकी चुप्पी टूट सकती है।

दिल्ली के शराब घोटाले की तर्ज पर उसकी पंजाब सरकार पर अनाज खरीद घोटाले के आरोप लग रहे हैं। वैसे आरोप पुरानी कांग्रेस सरकार पर लगे थे। राज्य में नई सरकार आने के बाद आम आदमी पार्टी की जिम्मेदारी थी कि इसे रोके और उचित कानूनी उपाय करे। लेकिन जिस तरह से इस मामले की अनदेखी राज्य की मौजूदा सरकार कर रही है, उससे लगता नहीं कि वह इस मामले में ईमानदार है। हिसल ब्लोअर गुरप्रीत सिंह का कहना है कि इस सिलसिले में वे अधिकारियों और मंत्रियों से कई बार मिले, लेकिन बात कहीं से आगे बढ़ती नहीं दिख रही। राज्य में विधानसभा के चुनाव की उलटी गिनती शुरू होने में देर है। लेकिन जिस तरह अनाज घोटाले की लेकर पंजाब की सरकार को घेरने की कोशिश हो रही है, उसके संकेत साफ हैं। आने वाले विधानसभा चुनावों में पंजाब की भगवंत मान सरकार के लिए इसका जवाब देना आसान नहीं होगा। फिलहाल इस मुद्दे को राज्य के विपक्षी दल तूल देते हुए नजर नहीं आ रहे हैं। लेकिन इसकी गारंटी नहीं है कि आने वाले दिनों में, जब राज्य के विधानसभा चुनाव सिर पर होंगे, विपक्षी दल इस मामले में चुप बैठेंगे।

पांच नदियों के प्रदेश पंजाब की ख्याति खेती-किसानी के लिए रही है। यहां की करीब तीन चौथाई आबादी सीधे या फिर परोक्ष रूप से खेती-किसानी से जुड़ी हुई है। जाहिर है कि यहां के लोगों के लिए खेती-किसानी ना सिर्फ जीवन रेखा है, बल्कि भावनात्मक मुद्दा भी है। इसलिए आने वाले दिनों में अगर अनाज घोटाले की तारीर बढ़ने लगे तो हैरत नहीं होनी चाहिए। पंजाब के कृषि उपज घोटाले के तार पिछली कांग्रेस सरकार से जुड़ते हैं। कांग्रेस की सरकार रहते राज्य के खाद्य और आपूर्ति विभाग से जुड़ी निविदाओं में जमकर धांधली हुई थी। इस मामले के तूल पकड़ने के बाद राज्य के विजिलेंस विभाग ने साल 2022 में लुधियाना में एफआईआर दर्ज की थी। इसकी जांच के दौरान कांग्रेसी सरकार के मंत्री रहे भारत भूषण आशु, ठेकेदार तेलू राम समेत खाद्य और आपूर्ति विभाग के कई अधिकारियों की गिरफ्तारी हुई थी। इसी मामले के एक आरोपी जूनियर अधिकारी राकेश सिंगला भगोड़ा घोषित हो चुका है और उसके लिए सीबीआई ने रेड कार्नर नोटिस जारी कर रखा है।

ऐसे में सवाल यह उठता है कि पंजाब की भगवंत मान सरकार पर अनाज घोटाले का आरोप कैसे चसया हो रहा है। राज्य को भ्रष्टाचार और नशा मुक्त करने के नारे के साथ सत्ता में आई पंजाब की भगवंत मान सरकार ने दरअसल इस भगोड़े अधिकारी के खिलाफ अब तक कोई ठोस कार्रवाई करती नजर नहीं आ रही है। अव्वल तो होना चाहिए कि टेंडर घोटाले की जांच करके दोषियों के खिलाफ कार्रवाई होती, लेकिन ऐसा होता नहीं दिख रहा है। बल्कि इसकी कड़ी आगे जुड़ती जा रही है। लुधियाना में दर्ज मामले के व्हिसल ब्लोर गुरप्रीत सिंह हैं। उनका आरोप है कि नई सरकार के आने के बाद कहा तक घोटाला रूकता, लेकिन ऐसा हुआ नहीं। दरअसल पंजाब में कृषि उपज की खरीद भारत सरकार के खाद्य निगम के लिए पंजाब सरकार करती है। इसके लिए उसे प्रति क्विंटल कमीशन मिलता है। असल गड़बड़ी यहीं हैं। गुरप्रीत सिंह का कहना है कि दरअसल असल खरीद कुछ और हो रही है और कागजों पर कुछ और दिखाया जा रहा है। चूंकि हर साल केंद्र सरकार खरीद के लिए निश्चित रकम राज्य को देती है, लिहाजा उसका हर साल वह हिसाब-किताब भी मांगती है। लेकिन दिलचस्प यह है कि साल 2017 में कांग्रेस के सत्ता में आने से लेकर 2022 में आई मान सरकार ने इस बारे में केंद्र को ठीक से हिसाब नहीं दिया है। इसकी वजह से केंद्र सरकार द्वारा इन वर्षों में राज्य को मिले 31 हजार करोड़ रूपए को केंद्र सरकार ने राज्य को कर्ज घोषित कर दिया है।

व्यंग्य

कोई जादुई छड़ी मौजूद नहीं



अमेरिका के खिलाफ चीन से सहयोग करने का दोष भारत पर भी लगाया गया है। इसके अलावा जापान, दक्षिण कोरिया, कनाडा, और मेक्सिको जैसे देशों पर भी ऐसी ही तोहमत मढ़ी गई है।

डॉनल्ड ट्रंप प्रशासन को अपनी जमीन से कटी नीतियों में कोई खोट नजर नहीं आता ! इसलिए उसके अधिकारी अपनी हर नाकामी का ठीकरा दूसरों पर फोड़ने की कोशिश करने लगते हैं ! उनकी सोच ऐसी है कि जैसे सारी दुनिया के अमेरिका के लिए है, इसलिए तमाम देशों को उसके हित में काम करना चाहिए ! इसका ताजा उदाहरण ह्वाइट हाउस की रिपोर्ट है, जिसमें चीन के खिलाफ व्यापार युद्ध में अमेरिका की नाकामी का दोष अमेरिका के करीबी सहयोगियों समेत 40 से ज्यादा देशों पर मढ़ा गया है। जिनको अमेरिका के खिलाफ चीन से सहयोग करने का दोषो बताया गया है, उनमें भारत भी है।

इसके अलावा जापान, दक्षिण कोरिया, कनाडा, और मेक्सिको जैसे देशों पर भी चीन से सहयोग करने की तोहमत मढ़ी गई है। ह्वाइट हाउस के मुताबिक इन देशों ने अरबों डॉलर के टैरिफ से बचने में चीनी कंपनियों को मदद की। ये देश ट्रांसपैरििंग में मददगार बने। यानी चीनी कंपनियों ने उन देशों को अपने उत्पाद भेजे, जिन पर अमेरिका ने कम टैरिफ लगाए हैं। फिर वहां से उन वस्तुओं को अमेरिका निर्यात किया गया। मगर ये इलाज भूमंडलीकरण के दौर में खुद अमेरिकी पहल पर दुनिया में बनी आपूर्ति शृंखला का स्वाभाविक परिणाम है। इन शृंखलाओं के तहत अधिकांश अंतिम उत्पाद विभिन्न देशों में बने पाट-पुंजी पर निर्भर हैं।

चूंकि इस दौर में चीन ने खुद को 'दुनिया के कारखाने' के रूप में विकसित किया, तो लाजमी है कि उस पर सबसे ज्यादा निर्भरता है। चीनी अर्थव्यवस्था के खास स्वरूप के कारण वहां बनी चीजें सस्ती पड़ती हैं, इसलिए भी अन्य देशों की कंपनियों के लिए वहां से आयात रोकना घाटे का सौदा बन जाता है। यही वजह है कि चीन के खिलाफ 2018 से शुरू अमेरिकी व्यापार युद्ध का ज्यादा असर नहीं हुआ है। चीन का निर्यात बढ़ता गया है। अमेरिका में भी अन्य सीतों से चीनी वस्तुओं का पहुंचना जारी है, जिसकी लेकर ट्रंप प्रशासन के असंतोष का इजहार अब हुआ है। सबक यह है कि विश्व व्यापार की दिशा बदलने की कोई जादुई छड़ी मौजूद नहीं है, जिस बात को ट्रंप नहीं समझ पा रहे है।

जयशंकर से अधिक राम माधव उपयोगी रहे

संघ प्रमुखों और

पदाधिकारियों

का भी वजूद व

धर्म-ईमान था।

निश्चित ही

1980 में

देवरस, राजेंद्र

सिंह और

सुदर्शन का

बोलना तब

मतलब रखता

था।

।

।

।

।

।

।

।

2026-27 के लिए भारत की अर्थव्यवस्था की शुरुआत मजबूती के साथ हुई जिसमें विनिर्माण और सेवाओं के अच्छे प्रदर्शन के साथ पहली तिमाही में वास्तविक जीडीपी में 7.8 प्रतिशत तक वृद्धि हुई जबकि वास्तविक सकल मूल्य वृद्धि में 8.2 प्रतिशत बढ़ोतरी हुई। निवेश 11.9प्रतिशत तक बढ़ गया; घरेलू खपत 7.1 प्रतिशत बढ़ गई और निर्यात 12.0 प्रतिशत बढ़ गया। यह गति जुलाई में भी जारी रही। औद्योगिक उत्पादन में 6.7 प्रतिशत की वृद्धि हुई जबकि अप्रैल-जुलाई के दौरान संघयी व्यापारिक और सेवाओं के निर्यात में वर्ष-दर-वर्ष 13.16 प्रतिशत की वृद्धि हुई। जुलाई में उद्योग और सेवाओं के लिए ऋण क्रमशः 20.0 प्रतिशत और 22.9 प्रतिशत बढ़ा।

भारत ने लगातार भू-राजनीतिक तनाव और वैश्विक व्यापार को लेकर अनिश्चितता के बीच 2026-27 में प्रवेश किया। इन बाहरी दबावों के बावजूद 2026-27 की पहली तिमाही में वास्तविक जीडीपी 7.8 प्रतिशत बढ़ी। यह परिणाम 2023-24 से 2026-27 तक चार वर्षों की अवधि के दौरान पहली तिमाही में दर्ज वास्तविक जीडीपी की उच्चतम वृद्धि को रेखांकित करता है। घरेलू मांग में तेजी तथा विनिर्माण और सेवाओं में लाभ से इसे समर्थन मिला है।

अंतर्राष्ट्रीय मुद्रा कोष (आईएमएफ) ने भी वैश्विक अर्थव्यवस्था में भारत की भूमिका का उल्लेख किया है। जुलाई 2026 में इसने भारत को दुनिया की सबसे तेजी से बढ़ती अर्थव्यवस्थाओं में से एक और वैश्विक विकास का प्रमुख इंजन बताया। भारत की ऋण संबंधी साख के मूल्यांकन में भी इसकी झलक मिलती है कि विश्व को भारत की अर्थव्यवस्था पर पूरा भरोसा है। अगस्त 2026 में एसएंडपी ग्लोबल रेटिंग्स ने स्थिर दृष्टिकोण के साथ भारत की 'बीबीबी+/ए-2' सॉवरैन रेटिंग की पुष्टि की। इससे पहले, 18 वर्षों के अंतराल के बाद 2025 में इसकी दीर्घकालिक रेटिंग को 'बीबीबी' में अपग्रेड किया गया था।

2026-27 की पहली तिमाही (क्यू1) में आर्थिक विकास मजबूत हुआ। यह परिणाम इस तिमाही के लिए भारतीय रिजर्व बैंक के 7.0 प्रतिशत के अनुमान को पार कर गया है।

वित्त वर्ष 2026-27 की पहली तिमाही में वास्तविक जीडीपी या स्थिर कीमतों पर जीडीपी 81.36 लाख करोड़ रुपये होने का अनुमान है। इसने वित्त वर्ष 2025-26 की पहली तिमाही के 6.9 प्रतिशत की तुलना में 7.8 प्रतिशत की वृद्धि दर्ज की। नॉमिनल जीडीपी या वर्तमान कीमतों पर जीडीपी 88.27 लाख करोड़ रुपये होने का अनुमान है। इसने वित्त वर्ष के 8.1 प्रतिशत की तुलना में 10.3 प्रतिशत की वृद्धि दर्ज की।

सकल घरेलू उत्पाद (जीडीपी) एक लेखांकन अवधि में घरेलू अर्थव्यवस्था में उत्पादित अंतिम वस्तुओं और सेवाओं का मूल्य है।

वास्तविक सकल मूल्य वृद्धि (जीवीए) 73.82 लाख करोड़ रुपये होने का अनुमान है जिसमें विगत वर्ष के 7.0 प्रतिशत की तुलना में 8.2 प्रतिशत की वृद्धि दर्ज की गई है। नॉमिनल जीवीए 80.53 लाख करोड़ रुपये होने का अनुमान है जिसमें विगत वर्ष के 8.1 प्रतिशत की तुलना में 11.5 प्रतिशत की वृद्धि दर्ज की गई है।

सकल मूल्य वृद्धि (जीवीए) अर्थव्यवस्था में उत्पादकों, उद्योगों या क्षेत्रों के व्यक्तिगत योगदान को मापता है। विगत तीन वित्त वर्षों के लिए वास्तविक जीडीपी को बढ़ाकर संशोधित किया गया है। संशोधनों से पता चलता है कि पहली तिमाही का प्रदर्शन पूर्ववर्ती अनुमान की तुलना में मजबूत विकास पथ का अनुसरण करता है।

वार्षिक संशोधित अनुमान आधार वर्ष 2022-23 के साथ नए मूल्य और उत्पादन सूचकांकों के उपयोग को दर्शाते हैं। इसमें आउटपुट प्रोड्यूसर प्राइस इंडेक्स (पीपीआई) और बैंकिंग सर्विसेज प्राइस इंडेक्स (बीकेएसपीआई) शामिल हैं। इसमें विभिन्न स्रोतों से अद्यतन प्रशासनिक आंकड़े भी शामिल किए गए हैं।

राष्ट्रीय लेखा सांख्यिकी संशोधनों के बारे में अधिक पढ़ने के लिए, कृपया देखें: महत्वपूर्ण चीजों की गिनती: भारत के राष्ट्रीय खातों और मुख्य आर्थिक आँकड़ों को मजबूत करनाविकास के कारकों की संरचना पहली तिमाही में आर्थिक गतिविधियों को निवेश में तीव्र वृद्धि, घरेलू खपत में मजबूती और निर्यात में बढ़ोतरी का समर्थन मिला। व्यव में मजबूती उत्पादन पक्ष पर भी परिलक्षित हुई जिसमें तृतीयक और द्वितीयक क्षेत्रों का तेजी से विस्तार हो रहा है।

वास्तविक जीवीए के संदर्भ में तृतीयक क्षेत्र में 2026-27 की पहली तिमाही में 10.0 प्रतिशत की वृद्धि हुई जो 2025-26 की पहली तिमाही में हुई 8.0 प्रतिशत की वृद्धि से अधिक है। इस क्षेत्र में वित्तीय, रियल एस्टेट, आईटी और पेशेवर सेवाओं में 12.1 प्रतिशत की वृद्धि दर्ज की गई।

द्वितीयक क्षेत्र में 2026-27 की पहली तिमाही में 8.6 प्रतिशत का विस्तार हुआ जबकि विगत वर्ष की इसी तिमाही में यह 6.1 प्रतिशत था।

प्रमुख क्षेत्रों में मजबूत उत्पादन के समर्थन से विनिर्माण में 9.2 प्रतिशत की वृद्धि दर्ज की गई। कई विनिर्माण श्रेणियों ने भी इस तिमाही के दौरान अच्छा प्रदर्शन किया: आईआईपी के अंतर्गत 2026-27 की पहली तिमाही में पूंजीगत वस्तुओं का उत्पादन भी 15.2 प्रतिशत बढ़ा जबकि एक साल पहले यह 8.8 प्रतिशत था। बुनियादी ढांचे/निर्माण संबंधी सामग्रियों में भी 7.2 प्रतिशत की उच्च वृद्धि दर्ज की गई जो विगत वर्ष के 6.1 प्रतिशत से अधिक है।

मजबूत और स्थिर औद्योगिक गतिविधि जुलाई 2026 में औद्योगिक उत्पादन में 6.7

प्रतिशत की वृद्धि हुई जबकि विगत वर्ष यह 5.4 प्रतिशत थी। अप्रैल-जुलाई 2026-27 में इसमें विगत वर्ष की समान अवधि के 4.0 प्रतिशत की तुलना में 6.3 प्रतिशत की वृद्धि की गई।

जुलाई 2025 की तुलना में जुलाई 2026 में पूंजीगत वस्तुओं का उत्पादन 16.1 प्रतिशत बढ़ गया। कच्चे माल और मध्यवर्ती वस्तुओं में 10.0 प्रतिशत और बुनियादी ढांचे और निर्माण सामग्रियों में 6.9 प्रतिशत की वृद्धि हुई।

प्रमुख उद्योगों के सूचकांक (आईसीआई) ने जुलाई 2025 की तुलना में जुलाई 2026 में 5.4 प्रतिशत की वर्ष-दर-वर्ष वृद्धि दर्ज की। अप्रैल-जुलाई 2026-27 के दौरान, आईसीआई में 4.3 प्रतिशत की वृद्धि हुई जो विगत वर्ष की इसी अवधि में 1.5 प्रतिशत थी। भारत से वस्तुओं और सेवाओं का कुल मिलाकर किया जानेवाला निर्यात जुलाई 2026 में अनुमानित 80.14 बिलियन अमेरिकी डॉलर तक पहुंच गया जो जुलाई 2025 की तुलना में 13.31 प्रतिशत अधिक है।

अप्रैल-जुलाई 2026-27 के दौरान संघयी निर्यात का अनुमान 316.42 बिलियन अमेरिकी डॉलर था। यह अप्रैल-जुलाई 2025-26 के दौरान दर्ज 279.63 बिलियन अमेरिकी डॉलर से 13.16 प्रतिशत अधिक है।

जुलाई 2026 में प्रमुख क्षेत्रों में बैंक ऋण वृद्धि मजबूत हुई। कृषि और संबद्ध गतिविधियों के लिए ऋण में जुलाई 2025 के 7.3 प्रतिशत की तुलना में वर्ष-दर-वर्ष 17.0 प्रतिशत वृद्धि हुई।

उद्योग को ऋण में 20.0 प्रतिशत की वृद्धि हुई जो जुलाई 2025 के 6.5 प्रतिशत से अधिक है। सेवा क्षेत्र को ऋण जुलाई 2025 के 10.2 प्रतिशत की तुलना में 22.9 प्रतिशत बढ़ गया। विनिर्माण, ऊर्जा सुरक्षा, व्यापार और निवेश तथा कृषि के क्षेत्रों तक 2026 के दौरान शुरू किए गए नीतिगत उपायों ने इन आर्थिक रूझानों को और मजबूत किया है।

मोबाइल फोन निर्माण योजना (जुलाई 2026) का परिव्यय 2030-31 तक 62,500 करोड़ रुपये है। इसका उद्देश्य उत्पादन का और विस्तार करना, बेहतर मूल्यवर्धन और वैश्विक प्रतिस्पर्धा को मजबूत करना है।

जुलाई 2026 में स्वीकृत सेमीकॉन 2.0 का बजट परिव्यय 1,27,500 करोड़ रुपये है। यह चिप डिजाइन और विनिर्माण, उन्नत पैकेजिंग, अनुसंधान, सामग्री, उपकरण और प्रतिभा विकास का समर्थन करता है।

जुलाई 2026 में स्वीकृत, भव्य रसायन योजना का परिव्यय वित्त वर्ष 2026-27 से वित्त वर्ष 2030-31 तक 5 वर्षों की अवधि के लिए 3,030 करोड़ रुपये है। यह देश भर में तीन समर्पित रासायनिक पार्कों की स्थापना में सहायता करेगा।

आपातकालीन क्रेडिट लाइन गारंटी योजना

5.0 (ईसीएलजीएस 5.0) से पश्चिम एशिया की स्थिति को देखते हुए 2.55 लाख करोड़ रुपये के अतिरिक्त ऋण प्रवाह का लक्ष्य रखा गया है। यह लघु, सूक्ष्म और मध्यम उद्यमों के लिए 100 प्रतिशत और गैर-एमएसएमई के लिए 90 प्रतिशत गारंटी कवरेज प्रदान करता है।

अगस्त 2026 में संसद में पारित एमएसएमई विकास (संशोधन) विधेयक, 2026 अनुपालन को सरल बनाता है तथा एमएसएमई के विकास और प्रतिस्पर्धात्मकता का समर्थन करता है। राष्ट्रीय अपतटीय अन्वेषण योजना, समुद्र मंथन का वित्त वर्ष 2030-31 तक 84,084 करोड़ रुपये के परिव्यय है। यह योजना भारत की अपतटीय ऊर्जा क्षमता को सामने लाने के लिए अन्वेषण में सहयोग करेगी। सतही कोयला/लिग्नाइट गैसीकरण परियोजनाओं को बढ़ावा देने की योजना को मई 2026 में 37,500 करोड़ रुपये के परिव्यय के साथ स्वीकृति दी गई थी। इससे 2030 तक 100 मीट्रिक टन कोयला गैसीकरण के लक्ष्य को सहयोग मिलेगा और आयात निर्भरता को कम करने का लक्ष्य है।

राष्ट्रीय संकुलर जैव ऊर्जा योजना गोवरधन को अगस्त 2026 में 23,731 करोड़ रुपये के परिव्यय के साथ अनुमोदित किया गया था। यह योजना वित्त वर्ष 2026-27 से वित्त वर्ष 2035-36 तक लागू की जाएगी। इसका उद्देश्य कृषि, पशु और नगरपालिका के जैविक कचरे से संपीडित बायोगैस उत्पादन को बढ़ाना है।

जुलाई 2026 में स्वीकृत प्रधानमंत्री सूर्य सरोवर योजना (पीएम-एसएसवाई) का परिव्यय 5,070 करोड़ रुपये है। यह वित्त वर्ष 2026-27 से वित्त वर्ष 2030-31 के दौरान स्वीकृत परियोजनाओं के लिए 11 साथ 5,000 मेगावाट की फ्लोटिंग सौर परियोजनाओं का समर्थन करती है जिनके साथ ऊर्जा भंडारण की सुविधा होगी। भारत-यूक्रे सीईटीए और सामाजिक सुरक्षा पर समझौता 15 जुलाई 2026 को लागू हुआ। यह यूक्रे को बिना किसी शुल्क के भारत के लगभग 99 प्रतिशत निर्यात के लिए पहुंच प्रदान करता है। भारत-इजराइल द्विपक्षीय निवेश समझौता (बीआईई) 4 जुलाई 2026 को लागू हुआ। इसका उद्देश्य द्विपक्षीय आर्थिक संबंधों को मजबूत करना और निवेश के लिए अधिक सुरक्षित और पूर्वानुमानित ढांचा प्रदान करना है।

सकारां प्रविभूतियों में विदेशी पोर्टफोलियो निवेशक (एफपीआई) की भागीदारी का विस्तार करने के लिए जून 2026 में सुधारों की घोषणा की गई। इससे जुड़े प्रमुख कदमों के कर छूट, पूरी तरह से सुलभ मार्ग के तहत व्यापक कवरेज और सुव्यवस्थित निवेश मानदंड शामिल हैं। सुधारों का उद्देश्य दीर्घकालिक विदेशी पूंजी को आकर्षित करना और भारत के ऋण बाजार का दायरा और उसमें निवेशकों की भागीदारी को बढ़ाना है।

श्रीकृष्ण जन्माष्टमी पर गुरुकुल मोटेसरी स्कूल में सर्जा भव्य कृष्ण दरबार, मनमोहक झोंकी ने मोहा मन

फाफामऊ। श्रीकृष्ण जन्माष्टमी के पावन अवसर पर गुरुकुल मोटेसरी स्कूल, शांतिपुरम में भव्य एवं आकर्षक सांस्कृतिक कार्यक्रम का आयोजन किया गया। इस अवसर पर पूरा विद्यालय परिसर कृष्ण भक्ति से सराबोर नजर आया। विद्यार्थियों द्वारा प्रस्तुत मनमोहक राधा-कृष्ण झोंकी, भजन, नृत्य एवं सांस्कृतिक प्रस्तुतियों ने उपस्थित जनसमुह का मन मोह लिया।नन्हे-मुन्हे विद्यार्थी राधा-कृष्ण, ग्वाल-बाल एवं अन्य पात्रों के मनमोहक रूप में सजे नजर आए। कृष्ण जन्म से संबंधित सुंदर झोंकी के माध्यम से भगवान श्रीकृष्ण के जीवन एवं उनकी शिक्षाओं को जीवंत रूप में प्रस्तुत किया गया। विद्यार्थियों की मनमोहक प्रस्तुतियों ने कार्यक्रम में भक्ति, उमंग और उत्साह का अद्भुत वातावरण बना दिया। विद्यालय अध्यक्ष डॉ कृपा शंकर सिंह ने सभी विद्यार्थियों, शिक्षकों एवं विद्यालय परिवार को श्रीकृष्ण जन्माष्टमी की हार्दिक शुभकामनाएं दीं।

लिव–इन पार्टनर की हैवानियत : 'पहले बीवी की तरह किया प्यार, फिर शराब पिलाकर पीटा ; अब निजी वीडियो कर दिए वायरल'

आर्यावर्त संवाददाता

ग्रेटर नोएडा। ग्रेटर नोएडा स्थित बीटा-2 कोतवाली क्षेत्र में एक युवती को सहमति संबंध पार्टनर द्वारा वर्षों तक प्रताड़ित करने और उसके निजी वीडियो-फोटो सोशल मीडिया पर वायरल करने का मामला सामने आया है। पीड़िता की शिकायत पर पुलिस ने गुरुवार को प्राथमिकी दर्ज कर जांच शुरू की है। पीड़िता ने मुख्यमंत्री कार्यालय को दी शिकायत में बताया कि वह 26 जून 2022 से आरोपी आकाश के साथ सहमति संबंध में पति-पत्नी की तरह रह रही थी। शुरुआत में सब कुछ ठीक रहा, लेकिन कुछ समय बाद आकाश शराब पीकर उसके साथ मारपीट करने लगा और नौकरी कर पैसे लाने का दबाव बनाने लगा। एक दिन आकाश ने उसे कोलर्ड्रिंक में शराब मिलाकर जबरन पिलाई और मौका पाकर उसके निजी फोटो व वीडियो बना लिए। इसके बाद वह इन्हीं वीडियो-

‘ मैंने बेटी को मार दिया... ’ आगरा में 17 साल की लड़की की हत्या कर थाने पहुंचा पिता

आर्यावर्त संवाददाता

आगरा। झुठी शान और सामाजिक प्रतिष्ठा के नाम पर बेटियों की हत्या का सिलसिला थमने का नाम नहीं ले रहा है। आगरा के एकता थाना क्षेत्र स्थित पचगाई खेड़ा गांव में एक पिता ने अपनी 17 साल की बेटी की धारदार हथियार से हत्या कर दी। वारदात के बाद आरोपी खुद थाने पहुंचा और पुलिस के सामने सरेंडर कर दिया। पुलिस के अनुसार, आरोपी को अपनी बेटी की हत्या करने का कोई पछतावा नहीं है। पचगाई खेड़ा निवासी चंद्रवीर की 17 वर्षीय बेटी की गांव के ही एक युवक से मित्रता थी। मंगलवार शाम किशोरी बिना बताए घर से चली गई थी और रात करीब एक बजे वापस लौटी। पुलिस के मुताबिक, बेटी के व्यवहार को लेकर पिता नाराज था। इसी बात को लेकर घर में विवाद की स्थिति बनी हुई थी।

अब मजदूरों को भी मिलेगा अपना आशियाना... ग्रेटर नोएडा में बनेंगे 5000 फ्लैट्स

आर्यावर्त संवाददाता

नोएडा। औद्योगिक शहर ग्रेटर नोएडा में रोजगार की तलाश में आने वाले अप्रवासी श्रमिकों और गरीब परिवारों के लिए बड़ी खुशखबरी सामने आई है। ग्रेटर नोएडा प्राधिकरण बोर्ड की बैठक में शासन के निर्देश पर श्रमिकों, आवंटियों और सुरक्षा बलों से जुड़े कई बड़े एवं जनहितैयी प्रस्तावों पर मुहर लगा दी गई है। प्राधिकरण अब आर्थिक रूप से कमजोर वर्ग के लोगों के लिए 4,000 से 5,000 बहुमंजिला किफायती फ्लैट्स और आने वाले मजदूरों के लिए अस्थायी आश्रयस्थल का निर्माण कराने जा रहा है। ग्रेटर नोएडा वेस्ट के पतवाड़ी (44,750 वर्गमीटर) और ईस्ट इलाके के बिरौड़ी गांव (18,000 वर्गमीटर) के पास EWS फ्लैट्स के लिए जमीन चिह्नित कर ली गई है।



यहां पर 30 से 40 वर्गमीटर के किफायती फ्लैट्स बनाए जाएंगे। इन बहुमंजिला सोसायटियों में लिफ्ट, दूध और सब्जी के बूथ तथा दैनिक उपयोग की वस्तुओं की दुकानें भी होंगी। अप्रैल महीने में जिले में हुए व्यापक श्रमिक आंदोलन और शासन के दिशा-निर्देशों के बाद प्राधिकरण ने बिल्डर फ्लैटों की ऊंची कीमतों से दूर

चित्रकूट में मंदाकिनी नदी का जलस्तर घटा

135.20 मीटर से गिरकर 128 मीटर पर पहुंचा पानी, प्रशासन की निगरानी जारी



लोगों को सुरक्षित निकालकर राहत एवं सुरक्षित स्थानों तक पहुंचाया है। बचाव अभियान के लिए एनडीआरएफ की टीम के 30 सदस्य और एसडीआरएफ की दो टीमों के 27 सदस्य तैनात किए गए हैं। प्राभावित क्षेत्रों में स्थानीय प्रशासन की टीमों भी लगातार सक्रिय हैं।

गंगा किनारे खतरे में कानपुर के 40 परिवार, मिट्टी धंसी तो अपार्टमेंट में आई दरारें... जाजमऊ की पूरी कहानी

आर्यावर्त संवाददाता

कानपुर। नेपाल में नदी किनारे हुए हादसों की तस्वीरों के बीच कानपुर के जाजमऊ से भी चिंता बढ़ाने वाली तस्वीर सामने आई है। लगातार हो रही बारिश के बीच गंगा की ओर मिट्टी खिसकने से मक्कु सईद भट्टा क्षेत्र स्थित शकीना अपार्टमेंट की पिछली बाउंड्री ढह गई। इसके साथ ही भवन के कुछ हिस्सों में दरारें आने की बात सामने आई है। अपार्टमेंट में रहने वाले 40 से ज्यादा परिवार अब किसी अनहोनी की आशंका से परेशान हैं।

स्थानीय लोगों के मुताबिक, शकीना अपार्टमेंट गंगा से बेहद करीब बना है। बारिश के कारण पिछले कुछ दिनों से किनारे की मिट्टी लगातार कट रही थी। गुरुवार सुबह अचानक मिट्टी का बड़ा हिस्सा दरक गया और अपार्टमेंट की गंगा की तरफ बनी पूरी बाउंड्री गिर गई। इसके बाद लोगों ने भवन में भी दरारें देखीं। मक्कु सईद भट्टा इलाके में बना यह अपार्टमेंट करीब तीन मंजिला है। यहां 45 से

केपी सिंह हाई स्कूल कसेरुआ में कृष्ण जन्मोत्सव पर हुआ सांस्कृतिक आयोजन

देलूपुर प्रतापगढ़। भगवान श्री कृष्ण जन्मोत्सव पर केपी सिंह हाई स्कूल कसेरुआ चौवनगढ़ में विविध सांस्कृतिक कार्यक्रम का आयोजन किया गया। जिसमें छात्रा माही सिंह भगवान श्री कृष्ण और आवृत्ति सिंह ने राधा रानी का रूप धारण करके लोगों को आशीर्वाद दिया और राधा कृष्ण के गीत पर प्रभावित नृत्य भी किया। विद्यालय प्रबंधक लव सिंह गहलौत एडवोकेट ने कार्यक्रम का सुभारम्भ भगवान कृष्ण और राधा रानी जी की पूजा अर्चना एवम भव्य आरती करके किया और भगवान श्री कृष्ण के जीवन पर प्रकाश डालते हुए कहा कि भगवान श्री कृष्ण ने अधर्म का नाश करके धर्म की स्थापना किया और राधा रानी ने जीवन में लोगों को प्रेम भाव से जीने को बताया।जिसका अनुसरण हम सभी को अपने जीवन में करना चाहिए। इस अवसर पर अध्यापक राम आसरे मिश्र, एपी सिंह, पवन कुमार सरोज, सुमन सिंह, नेहा सिंह, स्वेता सिंह, अमन सिंह एवं क्षेत्र के सम्प्रति लोग मौजूद रहे।

चित्रकूट में मंदाकिनी नदी का जलस्तर घटा

135.20 मीटर से गिरकर 128 मीटर पर पहुंचा पानी, प्रशासन की निगरानी जारी

मदद पहुंचाई गई। प्रशासन प्रभावित आवादी तक भोजन, राहत सामग्री और स्वास्थ्य सुविधाएं पहुंचाने के काम में जुटा हुआ है।

28,803 लंच पैकेट बांटे गए

बाढ़ प्रभावित लोगों को तत्काल भोजन उपलब्ध कराने के लिए बड़े स्तर पर व्यवस्था की गई है। तहसील कर्वी में 24,530, राजापुर में 4,043 और मानिकपुर में 230 यानी कुल 28,803 लंच पैकेट वितरित किए जा चुके हैं। इससे प्रभावित परिवारों को संकट के समय भोजन की तत्काल सुविधा मिली है।

2,065 राहत किट का वितरण

प्रशासन की ओर से प्रभावित

चित्रकूट में मंदाकिनी नदी का जलस्तर घटा

135.20 मीटर से गिरकर 128 मीटर पर पहुंचा पानी, प्रशासन की निगरानी जारी

परिवारों तक जरूरी सामग्री पहुंचाने के लिए राहत किट का वितरण किया जा रहा है। अब तक कर्वी में 1,073, राजापुर में 796 और मानिकपुर में 196 यानी कुल 2,065 राहत किट वितरित की जा चुकी हैं। साथ ही अन्य प्रभावितों तक भी तेजी से राहत किट पहुंचाई जा रही है। वहीं प्रभावित लोगों को सुरक्षित आश्रय देने के लिए जिले में 18 बाढ़ शरणालय क्रियाशील हैं।

मकान क्षति पर तत्काल आर्थिक सहायता

जिले में बाढ़ से 653 मकानों के आंशिक क्षतिग्रस्त हुए हैं। इनमें से 188 मामलों में 7.52 लाख रुपये की सहायता राशि लाभार्थियों के खातों में भेजी जा चुकी है। वहीं पूर्ण रूप से

क्षतिग्रस्त एक मामले में 1.20 लाख रुपये की सहायता दी गई है। शेष मामलों में भी भुगतान की प्रक्रिया जारी है।

स्वास्थ्य और फसल क्षति पर भी नजर

बाढ़ प्रभावित और संभावित क्षेत्रों में स्वास्थ्य सेवाओं को मजबूत रखने के लिए 28 मेडिकल टीमें एंबुलेंस और आवश्यक दवाओं के साथ स्वास्थ्य परीक्षण व दवा वितरण कर रही हैं। वहीं किसानों को राहत देने के लिए फसल क्षति का सर्वेक्षण भी कराया जा रहा है।

12 चरवाहों और 2 हजार से अधिक भेड़ों को बचाया

गाजीपुर में गंगा नदी का

जलस्तर बढ़ने से डूबिया सरैया के पास नदी के टापू पर फंसे 12 चरवाहों और 2 हजार से अधिक भेड़ों को पुलिस और प्रशासन ने बचाया। करीब छह घंटे चले जोखिमपूर्ण अभियान के बाद यह सफलता मिली।

देर रात में सूचना मिलते ही पुलिस-प्रशासन की संयुक्त टीम ददरी घाट पहुंची। नाइट विजन ड्रोन से फंसे लोगों और भेड़ों की लोकेशन चिन्हित की गई। इसके बाद फ्लड कंपनी पीएसी, पुलिस, प्रशासिनक टीम और स्थानीय नाविकों ने संयुक्त रूप से रेस्क्यू अभियान चलाया। अभियान में किसी तरह की जनहानि नहीं हुई। स्थानीय ग्रामीणों और चरवाहों ने त्वरित कार्रवाई के लिए पुलिस-प्रशासन की सराहना की।

‘दे घुमा के’ से मिली पहचान, अब आजमगढ़ की मिट्टी से निकली लेखनी ने मुंबई में जीता फिल्मफेयर

आर्यावर्त संवाददाता

आजमगढ़। आजमगढ़ जिले के सगड़ी तहसील क्षेत्र के भरीली गांव की मिट्टी से निकले मनोज यादव ने अपनी लेखनी के दम पर मायानगरी मुंबई में अलग पहचान बनाई है। गीतकार और लेखक मनोज यादव को छह अगस्त को मुंबई के सहारा स्टार होटल में आयोजित फिल्मफेयर अवॉर्ड्स मराठी-2026 समारोह में ‘आता थंबाचया नाय!’ के टाइटल ट्रैक के लिए सर्वश्रेष्ठ गीत (बेस्ट लिрикस्) का फिल्मफेयर पुरस्कार मिला। फिल्मफेयर की आधिकारिक सूची में भी मनोज यादव को इस श्रेणी का विजेता घोषित किया गया है।

मनोज यादव की सफलता का सफर संघर्षों से भरा रहा। उनके पिता 1960 के दशक में आजमगढ़ से मुंबई गए और एक मिल में काम किया। मनोज का बचपन मुंबई और गांव के बीच बीता। पढ़ाई मुंबई में होती तो गर्मी की छुट्टियां गांव में

बिताते थे। इसी माहौल ने उनकी भाषा और लेखन को जमीन से जोड़े रखा।

मनोज यादव ने बताया कि वर्ष 2005 में उन्होंने मुंबई में फिल्म और विज्ञापन जगत में कदम रखा। शुरुआत विज्ञापन जिंगल लिखने से हुई। धीरे-धीरे फिल्मों में गीत लिखने का मौका मिला और उनकी पहचान मजबूत होती गई। वर्ष 2011 के क्रिकेट विश्वकप का आधिकारिक गीत ‘दे घुमा के’ उनकी चर्चित रचनाओं में शामिल है।

इस गीत पर भारत के दिग्गज िक्केटर गौतम गंभीर और युवराज सिंह ने उन्हें ट्विट कर बधाई दी और कहा कि उनका लिखा यह गाना जब स्टैंडियम में बजता था तो उनका उत्साह बढ़ता था। इसके बाद उन्होंने सन ऑफ सरदार, पीकू, गब्बर इज बैक, निल बटे सन्नाटा, अंगुली, अजहर, बदला और तरला समेत कई फिल्मों के लिए गीत लिखे।

छत पर खेलने के लिए मां और बहन को बुलाया... नहीं आई तो 11 साल के लड़के ने लगा ली फांसी



से दोबारा छत पर आने को कहा, लेकिन पढ़ाई के कारण उसने मना कर दिया। इसके बाद बच्चे ने नीचे आकर अपनी मां को पुकारा। मां ने भी धरलू काम में व्यस्त होने का हवाला देते हुए कुछ देर बाद आने की बात कही। इस छोटी सी बात से आहत होकर मासूम अकेले छत पर चला गया और कपड़े सुखाने के लिए बांधी गई रस्सी का फंदा गले में डाल लिया।

रात करीब 11 बजे जब मां खाना खाने या सोने के लिए बेटे को बुलाने छत पर पहुंचीं, तो सामने बेटे को फंदे पर लटकता देख उनकी चीख निकल गई। शोर सुनकर पहुंचे पड़ोसियों ने तुरंत चाकू से रस्सी काटकर बच्चे को नीचे उतारा, लेकिन तब तक मासूम का शरीर ठंडा पड़ चुका था। परिजन आनन-फानन में उसे नजदीकी अस्पताल ले गए, जहां डॉक्टरों ने उसे मृत घोषित कर दिया।

रेलवे शिक्षक भर्ती के लिए दस्तावेज सत्यापन और मेडिकल सूची जारी, 19 अभ्यर्थी शॉर्टलिस्ट

आर्यावर्त संवाददाता

प्रयागराज। रेलवे भर्ती बोर्ड (आरआरबी), प्रयागराज ने केंद्रीयकृत रोजगार सूचना (सीईन) संख्या 07/2024- मिनिस्ट्रियल एवं आइसोलेटेड कैटेगरीज) के अंतर्गत शिक्षक भर्ती के महत्वपूर्ण चरण का परिणाम घोषित कर दिया है। बोर्ड ने प्राथमिक रेलवे शिक्षक और सहायक अध्यापिका महिला जूनियर स्कूल के पदों पर भर्ती के लिए दस्तावेज सत्यापन (डीवी) और चिकित्सा परीक्षा (मेडिकल) हेतु योग्य उम्मीदवारों की अंर्नतिम सूची जारी की है। इस चयन सूची में प्राथमिक रेलवे शिक्षक के लिए 17 अभ्यर्थी और सहायक अध्यापिका (महिला) जूनियर स्कूल पद के लिए 2 अभ्यर्थियों सहित कुल 19 उम्मीदवारों को अगले चरण के लिए सफल घोषित किया गया है।

रेलवे प्रशासन द्वारा संचालित स्कूलों में प्राथमिक रेलवे शिक्षक और

जूनियर स्कूल सहायक अध्यापिका का पद अत्यंत महत्वपूर्ण होता है। ये शिक्षक रेलवे कॉलेनियों और परिसरों में रहने वाले रेल कर्मचारियों के बच्चों को प्राथमिक व माध्यमिक स्तर की गुणवत्तापूर्ण शिक्षा प्रदान करते हैं। बच्चों के सर्वांगीण विकास, बुनियादी शैक्षणिक नींव मजबूत करने और विद्यालयीन गतिविधियों के कुशल संचालन में इन शिक्षकों की सीधी भूमिका रहती है। रेलवे के ये स्कूल अत्यंत महत्वपूर्ण हैं। रेलवे के ये स्कूल अत्यंत महत्वपूर्ण हैं। रेलवे के ये स्कूल अत्यंत महत्वपूर्ण हैं।

10 से 12 सितंबर 2025 में हुई थी परीक्षा

बोर्ड के अनुसार, इन पदों के लिए कंप्यूटर आधारित टेस्ट (सीबीटी) का



संसद मार्ग थाने पर सीजेपी कार्यकर्ताओं का प्रदर्शन, स्वतंत्र भारद्वाज के खिलाफ कार्रवाई की मांग

नई दिल्ली। कोंकरोच जनता पार्टी (CJP) के नेता सौरव दास और आशुतोष रंका अपनी कार्यकर्ता निशु आजाद और उनके पिता संजय के लिए न्याय की मांग करने नई दिल्ली के पार्लियामेंट स्ट्रीट पुलिस स्टेशन पहुंचे। सीजेपी के राष्ट्रीय प्रवक्ता आशुतोष रंका ने कहा, “जंतर-मंतर पर प्रदर्शन के दौरान हमारी साथी निशु के पिता संजय के साथ मारपीट हुई, उनका सिर फोड़ा गया। खुलेआम ये घटना हुई।

आशुतोष रंका ने कहा, “लगातार हमारी टीम सौरव और हमारी पूरी टीम दिल्ली पुलिस से मांग करती रही कि इन गुंडों को आप गिरफ्तार करें, इन पर हत्या के प्रयास का चार्ज लगाएं लेकिन दिल्ली पुलिस सेती रही। अब देश की राजधानी में हालात ऐसे हो गए हैं कि गुंडे ये खुलेआम कबूल कर रहे हैं कि



उन्होंने संजय का सिर फोड़ा, पूरी कोशिश थी उन्हें जान से मारने की।”

‘जिन्होंने कबूल किया उनपर कार्रवाई हो’

रंका ने मांग करते हुए कहा, ” वो

खुद कबूल कर रहे हैं कि उस पर हत्या के प्रयास का केस बनता था लेकिन दिल्ली पुलिस ने कपिल मिश्रा और भाजपा के गुंडों की शय पर उस व्यक्ति के साथ कुछ नहीं किया। आज देश के लिए, हमारे लोकतंत्र के लिए शर्मनाक

दिन है जहां पर खुलेआम गुंडागर्दी करने वाले लोग दावा करते हैं कि उन्होंने किसी को जान से मारने का प्रयास किया लेकिन उनके खिलाफ कोई कार्रवाई नहीं हुई। हमारी पूरी टीम निशु और उनके पिता, संजय के साथ

पहले दिन से खड़ी रही है। हम दिल्ली पुलिस से मांग करेंगे कि इन गुंडों को, जिन्होंने खुद को पहचान बताई है, उन्हें गिरफ्तार किया जाए, उन पर हत्या के प्रयास की धाराएं लगाई जाएं, जितनी भी संगीन धाराएं उन पर लगती हैं, लगाई जाएं।”

‘पहले पुलिस संगीन अपराध करने वालों को जेल में डाले’

कोंकरोच जनता पार्टी (CJP) के मुख्य प्रवक्ता सौरव दास ने कहा, “जंतर-मंतर पर जब हमारा शांतिपूर्ण प्रदर्शन चल रहा था तो यहां पर हिंसा हुई। ये अपराधिक गैंग दिल्ली में पहले से भी हिंसा करती आ रही है। ये लोग इतने समय से दिल्ली में खुलेआम क्यों घूम रहे हैं, ये हमारी समझ से परे है।

दिल्ली पुलिस बार-बार कह रही थी कि जंतर-मंतर पर 2800 से ज्यादा घोर अपराधियों की पहचान की गई तो आप उन लोगों को ये छूट क्यों देना चाह रहे हैं?” सौरव ने बताया, “हमने कहा कि उन 2800 अपराधियों की पहचान की जाए और यदि उन्होंने कोई संगीन अपराध किया है तो आप उनके खिलाफ कार्रवाई करें, जेल में डालें... क्या कानून व्यवस्था दिल्ली में इतनी दुर्बल हो गई है? दिल्ली पुलिस को जवाब देना चाहिए। आज हम इसलिए आए हैं क्योंकि तब से लेकर अब तक दिल्ली पुलिस की ओर से कोई कार्रवाई नहीं की गई। पहले दिन से हम लोग सभी छात्रों के साथ खड़े हैं और आगे भी खड़े रहेंगे...” CJP की लंगल टीम, सौरव दास, चन्द्र शेखर आजाद, निशु आजाद से पुलिस मॉर्चिंग की।

समर्थन के लिए पहुंचे चंद्रशेखर आज़ाद

आजाद समाज पार्टी- कांशी राम के अध्यक्ष चंद्रशेखर आजाद भी नई दिल्ली के पार्लियामेंट स्ट्रीट पुलिस स्टेशन पहुंचे। वे CJP नेताओं सौरव दास और आशुतोष रंका का समर्थन करने आए हैं, जो अपनी नेता निशु आजाद और उनके पिता संजय के लिए न्याय की मांग कर रहे हैं। पुलिस स्टेशन के बाहर पुलिस और सुरक्षार्कमी तैनात हैं।

‘राहुल गांधी ने मदद का दिलाया था भरोसा’

निशु आजाद ने कांग्रेस नेता राहुल गांधी से मदद की गुहार लगाई थी, जिसके बाद उन्होंने न्याय दिलाने का आश्वासन दिलाया था। राहुल ने निशु

के वीडियो को रीपोस्ट करते हुए लिखा, “घबराने की जरूरत नहीं है। मैं तुम्हारे साथ हूं। साफ है कि तुम्हें इसलिए निशाना बनाया गया क्योंकि तुम अपने समुदाय और छात्रों के हक की आवाज उठाती हो। अमित शाह की दिल्ली पुलिस एक तरफ छात्रों के साथ अमानवीय बर्बरता करती है दूसरी तरफ एक दलित लड़की के पिता का सिर फोड़ने वाला अपराधी खुलेआम घूम रहा है। नरेंद्र मोदी जी, अमित शाह जी ऐसे अपराधी को अपका और आपकी पार्टी के लोगों का संरक्षण क्यों है? अब भी कार्रवाई होगी या किसी को बचाते रहेंगे? निशु, तुम्हारी लड़ाई अकेली नहीं है। हम तब तक नहीं रुकेंगे जब तक न्याय नहीं मिल जाता। जय भीम, जय संविधान।

कब शुरू हुआ था देसी गर्ल और निक की मोहब्बत का सफर? प्रियंका ने डेटिंग के दिनों को याद किया

अभिनेत्री प्रियंका चोपड़ा ने अपने हालिया सोशल मीडिया पोस्ट के जरिए हमसफर निक जोनस के साथ रिलेशनशिप के शुरुआती दोनों को याद किया है। साथ ही कुछ अनदेखी रोमांटिक तस्वीरें भी साझा की हैं।



बॉलीवुड की देसी गर्ल प्रियंका चोपड़ा अब ग्लोबल आइकन बन चुकी हैं। साल 2018 में उन्होंने निक जोनस से शादी रचाई और सात समंदर पार जाकर बस गईं। हाल ही में प्रियंका चोपड़ा ने 2017 की गर्मियों में। इसी के साथ जानकारी दी है कि जोनस ब्रदर्स का नया गाना 'लिसन व्हेन सैड' रिलीज हो गया है।

कब शुरू हुआ था निक-प्रियंका की बातचीत का सिलसिला?

प्रियंका चोपड़ा और निक जोनस ने साल 2018 में शादी रचाई थी। कपल के एक बिटिया मालती है। निक और प्रियंका चोपड़ा की बातचीत का सफर नौ साल पहले यानी साल 2017 में शुरू हुआ था। प्रियंका चोपड़ा ने निक को अपना नंबर दिया था।

प्रियंका चोपड़ा ने क्या कहा?

प्रियंका चोपड़ा ने इंस्टाग्राम अकाउंट से एक पोस्ट शेयर किया है। इसमें उन्होंने निक जोनस के साथ अपने शुरुआती रिश्ते के कुछ ऐसे पल शेयर किए हैं, जो पहले कभी नहीं देखे गए। इसी के साथ उन्होंने याद किया कि कैसे उन्होंने साल 2017 की गर्मियों में निक को अपना

नंबर दिया था। इस पोस्ट में उन्होंने इस याद को जोनस ब्रदर्स के नए गाने 'लिसन व्हेन सैड' से जोड़ा। प्रियंका चोपड़ा ने कैप्शन लिखा है, 'ओह हां! मुझे याद है कि मैंने गर्मियों में तुम्हें अपना नंबर दिया था। साल 2017 की गर्मियों में। इसी के साथ जानकारी दी है कि जोनस ब्रदर्स का नया गाना 'लिसन व्हेन सैड' रिलीज हो गया है।

परिणीति चोपड़ा ने क्या लिखा?

प्रियंका चोपड़ा पुरानी यादों में खोई नजर आई हैं। उन्हें याद है कि निक और उनकी मोहब्बत का सफर कैसे और कब शुरू हुआ। उन्होंने डेटिंग के दिनों की कुछ अनदेखी और पुरानी तस्वीरों का एक मॉटाज पोस्ट किया है। बैकग्राउंड में जोनस ब्रदर्स का नया गाना बज रहा था। इस गाने में निक उस गर्मी के मौसम के बारे में गा रहे हैं, जब उनकी लव स्टोरी शुरू हुई थी। इस पोस्ट पर प्रियंका की चचेरी बहन और एक्ट्रेस परिणीति चोपड़ा ने भी कमेंट किया है। परिणीति ने लिखा है, 'वाह, गोवा वाली ट्रिप तो जबर्दस्त थी'।

एक्स पर साझा किए थे नंबर

गए मॉटाज में प्रियंका और निक के रिश्ते की शुरुआती दिनों की झलक दिखाई गई है। निक की भारत की पहली यात्रा की तस्वीरें भी शामिल हैं। साथ ही, मेट गाला में उनकी चर्चा में रही मौजूदगी की झलकियां भी हैं। एक तस्वीर में यह कपल प्रियंका की कजिन परिणीति चोपड़ा और उनके भाई सिद्धार्थ चोपड़ा के साथ भी नजर आया। प्रियंका चोपड़ा और निक जोनस ने एक्स (पूर्व में ट्विटर) पर एक-दूसरे से नंबर शेयर किए थे। दोनों के बीच रोमांस पनपा और अगस्त 2018 में इन्होंने सगाई कर ली। बाद में दिसंबर 2018 में राजस्थान में शाही अंदाज में इनकी शादी हुई। प्रियंका और निक ने हिंदू और क्रिश्चियन, दोनों रीति-रिवाजों से शादी की। साल 2022 में कपल ने सरोगेसी के जरिए बेटी मालती का स्वागत किया। प्रियंका के वर्क फ्रंट की बात करें तो वो फिल्म 'वाराणसी' के जरिए लंबे वक्त बाद भारतीय सिनेमा में वापसी कर रही हैं।

साझा किए

किच्चा सुदीप का जन्मदिन पर तोहफा, पीरियड ड्रामा फिल्म सुदीप 47 के शीर्षक का किया ऐलान

दक्षिण भारतीय फिल्मों के लोकप्रिय अभिनेता किच्चा सुदीप ने अपने जन्मदिन के अवसर पर अपनी आगामी ऐतिहासिक फिल्म 'देवराय' का शानदार पहला लुक जारी किया। फिल्म में सुदीप विजयनगर साम्राज्य के महान सम्राट श्री कृष्णदेवराय की भूमिका निभाते नजर आएंगे। उनके शाही अंदाज ने प्रशंसकों के बीच फिल्म को लेकर उत्सुकता बढ़ा दी है। पहले लुक में सुदीप को श्री कृष्णदेवराय के रूप में दिखाया गया है। वह सिर पर भव्य मुकुट और पारंपरिक राजसी पोशाक पहने नजर आ रहे हैं। उनका प्रभावशाली व्यक्तित्व और शाही रूप फिल्म के भव्य ऐतिहासिक परिवेश की झलक देता है। निर्माताओं के अनुसार, फिल्म को बड़े पैमाने पर तैयार किया जा रहा है और इसमें विजयनगर साम्राज्य के गौरवशाली इतिहास को पढ़ें पर उतारने का प्रयास किया जाएगा।

श्री कृष्णदेवराय ने वर्ष 1509 से 1529 तक विजयनगर साम्राज्य पर शासन किया था। उन्हें अपनी सैन्य विजय, कुशल प्रशासन तथा साहित्य, कला और संस्कृति को संरक्षण देने के लिए जाना जाता है। उनके शासनकाल को विजयनगर साम्राज्य के सबसे समृद्ध दौर में गिना जाता है। ऐसे महान ऐतिहासिक व्यक्तित्व की भूमिका निभाना सुदीप के लिए भी एक महत्वपूर्ण चुनौती माना जा रहा है।

'देवराय' का निर्माण पीपल मीडिया फैक्ट्री और सुप्रियान्वी पिक्चर स्टूडियो के सहयोग से किया जा रहा है। पीपल मीडिया फैक्ट्री इससे पहले 'कार्तिक 2', 'धमाका' और 'ब्रो' जैसी फिल्मों का निर्माण कर चुकी है, जबकि

सुप्रियान्वी पिक्चर स्टूडियो भी कई चर्चित परियोजनाओं से जुड़ा रहा है। फिल्म के संगीत की जिम्मेदारी गौरा हरि संभाल रहे हैं। माना जा रहा है कि उनका संगीत फिल्म के भव्य शाही परिवेश और ऐतिहासिक माहौल को और प्रभावशाली बनाने में अहम भूमिका निभाएगा। फिल्म के निर्देशक और अन्य प्रमुख कलाकारों के नाम फिलहाल सामने नहीं आए हैं। हालांकि निर्माताओं ने इसकी दिसंबर 2027 में सिनेमाघरों में रिलीज होने की घोषणा कर दी है। कन्नड़ सिनेमा की कई सफल फिल्मों में अपने अभिनय का प्रभाव छोड़ चुके किच्चा सुदीप अब एक महान ऐतिहासिक शासक की भूमिका में नजर आएंगे। फिल्म का बड़े पैमाने पर निर्माण, भव्य शाही दृश्य और श्री कृष्णदेवराय की गौरवशाली गाथा इसे सुदीप के करियर की महत्वाकांक्षी परियोजनाओं में शामिल कर रही है।

